



IL-KUMMISSJONI
EWROPEA

Brussell, 25.2.2015
COM(2015) 83 final

2010/0208 (COD)

OPINJONI TAL-KUMMISSJONI

**skont l-Artikolu 294(7)(ċ) tat-Trattat dwar il-Funzjonament tal-Unjoni Ewropea,
dwar l-emendi tal-Parlament Ewropew
ghall-pożizzjoni tal-Kunsill**

dwar proposta ghal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva 2001/18/KE fir-rigward tal-possibbiltà li l-Istati Membri
jillimitaw jew jipprojbixxu l-kultivazzjoni tal-OMĠ fit-territorju tagħhom**

OPINJONI TAL-KUMMISSJONI

**skont l-Artikolu 294(7)(ċ) tat-Trattat dwar il-Funzjonament tal-Unjoni Ewropea,
dwar l-emendi tal-Parlament Ewropew
ghall-pożizzjoni tal-Kunsill**

dwar proposta ghal

DIRETTIVA TAL-PARLAMENT EWROPEW U TAL-KUNSILL

**li temenda d-Direttiva 2001/18/KE fir-rigward tal-possibbiltà li l-Istati Membri
jillimitaw jew jipprojbixxu l-kultivazzjoni tal-OMĠ fit-territorju tagħhom**

1. INTRODUZZJONI

Il-punt (c) tal-Artikolu 294(7) tat-Trattat dwar il-Funzjonament tal-Unjoni Ewropea (TFUE) jistipula li l-Kummissjoni għandha tagħti opinjoni dwar l-emendi proposti mill-Parlament Ewropew fit-tieni qari. Il-Kummissjoni tagħti l-opinjoni tagħha dwar l-emendi proposti mill-Parlament hawn taht.

2. IL-KUNTEST

Id-data tat-trażmissjoni tal-proposta lill-Parlament Ewropew u lill-Kunsill: l-14 ta' Lulju 2010

Id-data tal-opinjoni tal-Kumitat Ekonomiku u Soċjali Ewropew: id-9 ta' Dicembru 2010

Id-data tal-opinjoni tal-Parlament Ewropew, l-ewwel qari: il-5 ta' Lulju 2011

Id-data tat-trażmissjoni tal-proposta emendata: [*]

Id-data tal-adozzjoni tal-pożizzjoni tal-Kunsill, l-ewwel qari**: il-L-Erbgħa, 23 ta' Lulju 2014

Id-data tal-opinjoni tal-Parlament Ewropew, it-tieni qari: it-13 ta' Jannar 2015

* Il-Kummissjoni ma hejjietx proposta emendata izda tat il-fehmiet tagħha dwar l-emendi tal-Parlament fil-*"Komunikazzjoni tal-Kummissjoni dwar l-azzjoni li ttiehdet dwar l-opinjonijiet u r-riżoluzzjonijiet adottati mill-Parlament fis-sessjoni parzjali ta' Lulju 2011"* (id-dokument SP(2011)8072) li ntbagħtet lill-Parlament Ewropew fit-8 ta' Settembru 2011.

** Il-Kummissjoni tat il-fehmiet tagħha dwar l-emendi tal-Kunsill fil-*"Komunikazzjoni tal-Kummissjoni dwar il-pożizzjoni tal-Kunsill fl-ewwel qari bil-ħsieb tal-adozzjoni ta' Direttiva tal-Parlament Ewropew u tal-Kunsill li temenda d-Direttiva 2001/18/KE fejn tidhol il-possibbiltà li l-Istati Membri jillimitaw jew jipprojbixxu l-kultivazzjoni ta' OMĠ fit-territorju tagħhom"* (id-dokument COM(2014) 570 final) li ntbagħtet lill-Parlament Ewropew fl-10 ta' Settembru 2014.

3. L-ISKOP TAL-PROPOSTA

L-Unjoni Ewropea (UE) adottat qafas legali komprensiv għall-awtorizzazzjoni ta' prodotti li jikkonsistu jew ġejjin minn Organizmi Modifikati Ġenetikament (OMĠ). Il-proċedura tal-awtorizzazzjoni tkopri l-użu tal-OMĠ għal skopijiet ta' ikel u għalf, l-ipproċessar industrijali u l-kultivazzjoni, u l-prodotti derivati minnhom għall-użu fl-ikel u fl-għalf.

Is-sistema tal-awtorizzazzjoni tal-Unjoni Ewropea hi maħsuba biex tevita effetti ħżiena tal-OMĠ fuq is-saħħa tal-bniedem u tal-annimali u fuq l-ambjent filwaqt li tistabbilixxi suq intern għal dawn il-prodotti. Id-Direttiva 2001/18/KE dwar ir-rilaxx intenzjonat fl-ambjent ta' organizmi modifikati ġenetikament¹ u r-Regolament (KE) Nru 1829/2003 dwar ikel u għalf modifikat ġenetikament² huma żewġ biċċiet legiżlattivi li jipprovdu għall-awtorizzazzjoni qabel il-kummerċjalizzazzjoni tal-OMĠ. It-tnejn li huma jistabbilixxu standards ibbażati fuq ix-xjenza għall-valutazzjoni tar-riskji potenzjali għas-saħħa tal-bniedem, għas-saħħa tal-annimali u għall-ambjent kif ukoll ir-rekwiżiti tat-tikkettar. Barra minn hekk, ir-Regolament (KE) Nru 1830/2003³ jistipula regoli dwar it-traċċabbiltà u t-tikkettar tal-organizmi modifikati ġenetikament u t-traċċabbiltà tal-ikel u l-għalf manifatturati minn organizmi modifikati ġenetikament.

F'Marzu 2009, il-Kunsill ma laqax il-proposti tal-Kummissjoni biex l-Awstrija u l-Ungerija jhassru l-miżuri ta' salvagwardja nazzjonali tagħhom, peress li, skont l-Awtorità Ewropea dwar is-Sigurtà fl-Ikel (l-EFSA), dawn ma kellhomx l-appoġġ xjentifiku meħtieġ mil-legiżlazzjoni tal-UE. Minhabba f'hekk, 13-il Stat Membru⁴ talbu lill-Kummissjoni biex thejji proposti biex l-Istati Membri jithallew liberi jiddeċiedu dwar il-kultivazzjoni tal-OMĠ⁵.

Sabiex tkun tista' tithaddem sistema tal-awtorizzazzjoni tal-UE għall-OMĠ, imsejja fuq it-tagħrif xjentifiku, u fl-istess waqt l-Istati Membri jithallew liberi jiddeċiedu jekk fit-territorju tagħhom jixtiqux jikkultivaw għelejjel modifikati ġenetikament jew le, il-Kummissjoni adottat proposta legiżlattiva f'Lulju 2010. Din tipprovdi bazi ġuridika fil-qafas legali tal-UE dwar l-OMĠ għall-Istati Membri biex fit-territorju kollu tagħhom jew f'parti minnu jkunu jistgħu jillimitaw jew jipprojbixxu l-kultivazzjoni tal-OMĠ li jkunu ġew awtorizzati fil-livell tal-UE. Dawk il-limitazzjonijiet jew il-projbizzjonijiet għandu jkollhom raġunijiet li mhumix dawk imsemmija fil-valutazzjoni tar-riskju fuq l-ambjent u s-saħħa li tkun għamlet is-sistema tal-awtorizzazzjoni tal-UE.

4. OPINJONI TAL-KUMMISSJONI DWAR L-EMENDI MILL-PARLAMENT EWROPEW FIT-TIENI QARI

Fit-tieni qari, il-Parlament Ewropewivvota għal test konsolidat li fih għadd ta' emendi għat-test tal-Pożizzjoni tal-Kunsill fl-ewwel qari. It-test johroġ min-negożjati bejn il-Parlament Ewropew, il-Kunsill u l-Kummissjoni. Il-Kummissjoni taċċetta l-emendi kollha li vvotata għalihom il-Parlament Ewropew.

¹ ĠU L 106, 17.4.2001, p. 1.

² ĠU L 268, 18.10.2003, p. 1.

³ ĠU L 268, 18.10.2003, p. 24.

⁴ L-Awstrija, il-Bulgarija, Ċipru, il-Greċja, l-Ungerija, l-Irlanda, il-Latvja, il-Litwanja, il-Lussemburgu, Malta, in-Netherlands, il-Polonja u s-Slovenja.

⁵ Id-diskussjonijiet rispettivi saru fil-laqgħat tal-Kunsill tat-2 ta' Marzu, tat-23 ta' Marzu u tal-25 ta' Ġunju 2009.